

## ஆகாஷ்வாணி செய்திகள்

## தலைப்புச் செய்திகள்

- 1) சரக்கு மற்றும் சேவை வரி சீர்திருத்தங்கள் மூலம் பெரும்பாலான பொருட்களின் விலை குறையும் என்று பிரதமர் திரு நரேந்திர மோடி கூறியுள்ளார்.
- 2) வடகிழக்கு மாநிலங்களில் 77 ஆயிரம் கோடி ரூபாய் மதிப்பிலான ரயில்வே திட்டங்கள் செயல்படுத்தப்பட்டு வருவதாக மத்திய அமைச்சர் திரு அஸ்வினி வைஷ்ணவ் தெரிவித்துள்ளார்.
- 3) கர்நாடகாவில் இன்று நேரிட்ட சாலை விபத்தில் 9 பேர் உயிரிழந்தனர்.
- 4) நேபாளத்தில் படிப்படியாக இயல்பு நிலை திரும்பி வருகிறது.
- 5) உலகக் கோப்பை துப்பாக்கிச் சூடும் போட்டியில் இந்தியாவின் Esha Singh தங்கப்பதக்கம் வென்றார்.

-- இனி விரிவான செய்திகள் --

சரக்கு மற்றும் சேவை வரி சீர்திருத்தங்கள் மூலம் பெரும்பாலான பொருட்களின் விலை குறையும் என்று பிரதமர் திரு நரேந்திர மோடி கூறியுள்ளார்.

இன்று மிசோரத்தில் அம்மாநிலத்தின் முதலாவது ரயில் வழித்தடத்தை தொடங்கி வைத்து அவர் பேசினார்.

இந்த வரி சீர்திருத்தங்கள் மூலம் அனைத்துத் தரப்பினரும் பயனடைவார்கள் என்றும் அவர் தெரிவித்தார்.

குறிப்பாக 36 உயிர்காக்கும் மருந்துகளுக்கு வரி விலக்கு அளிக்கப்பட்டு இருப்பதாக பிரதமர் கூறினார்.

இந்த நாள் மிசோரம் மக்களுக்கு வரலாற்றுச் சிறப்புமிக்க நாள் என்று அவர் குறிப்பிட்டார்.

நாட்டின் ரயில் கட்டமைப்பில் Aizawl தற்போது இணைந்துள்ளதாக அவர் கூறினார்.

நாடு விரைவான பொருளாதார வளர்ச்சியை கண்டு வருவதாகவும் அவர் தெரிவித்தார்.

மத்தியில் பிஜேபி தலைமையிலான அரசு பொறுப்பேற்பதற்கு முன்னர் வாக்கு வங்கி அரசியல் காரணமாக வடகிழக்கு மாநிலங்கள் புறக்கணிக்கப்பட்டதாக அவர் தெரிவித்தார்.

தற்போது இந்த நிலை மாறி நாட்டின் வளர்ச்சியில் வடகிழக்கு மாநிலங்கள் முக்கிய பங்கு வகிப்பதாகவும் அவர் கூறினார்.

தீவிரவாதத்திற்கு ஆதரவு அளித்தவர்களுக்கு ஆபரேஷன் சிந்தூர் மூலம் உரிய பதிலடி கொடுக்கப்பட்டதாகவும் அவர் தெரிவித்தார்.

உள்நாட்டிலேயே உற்பத்தி செய்யப்பட்ட பாதுகாப்புத் தளவாடங்கள் இதற்கு பயன்படுத்தப்பட்டது சிறப்பு அம்சமாகும் என்றும் அவர் குறிப்பிட்டார்.

இந்த நிகழ்ச்சியில் Sairang லிருந்து தில்லி, குவஹாத்தி மற்றும் கொல்கத்தாவுக்கான ரயில் சேவைகளை பிரதமர் தொடங்கி வைத்தார்.

ரயில்வே அமைச்சர் திரு அஸ்வினி வைஷ்ணவ், இந்த நிகழ்ச்சியில் பேசுகையில், 77 ஆயிரம் கோடி ரூபாய் மதிப்பிலான ரயில்வே திட்டங்கள் வடகிழக்கு மாநிலங்களில் செயல்படுத்தப்பட்டு வருவதாகவும் கூறினார்.

>><<><><<

கர்நாடகாவில் இன்று நேரிட்ட சாலை விபத்தில் 9 பேர் உயிரிழந்தனர்.

ஹசன் மாவட்டத்தில் விநாயகர் சிலைகளை கரைப்பதற்கு பேரணியாக சென்றவர்கள் மீது டேங்கர் லாரி மோதியதாக காவல்துறையினர் தெரிவித்தனர்.

இந்த விபத்தில் உயிரிழந்தவர்களில் 3 பேர் மாணவர்கள் என்றும் அவர்கள் கூறினர்.

இந்த விபத்து குறித்து அதிர்ச்சி தெரிவித்துள்ள பிரதமர் திரு நரேந்திர மோடி உயிரிழந்தவர்களின் குடும்பத்தினருக்கு ஆழ்ந்த இரங்கல் தெரிவித்துள்ளார்.

உயிரிழந்தவர்களின் குடும்பத்தினருக்கு தலா 2 லட்சம் ரூபாயும் காயமடைந்தவர்கள் குடும்பத்தினருக்கு தலா 50 ஆயிரம் ரூபாயும் நிதியுதவி வழங்கப்படும் என்றும் பிரதமர் அறிவித்துள்ளார்.

கர்நாடக அரசு சார்பிலும் உயிரிழந்தவர்களின் குடும்பத்தினருக்கு தலா 5 லட்சம் ரூபாய் நிதியுதவி அறிவிக்கப்பட்டுள்ளது.

>><<><><<

பீகார் சட்டப்பேரவைத் தேர்தலில் தேசிய ஜனநாயக கூட்டணியின் முதலமைச்சர் வேட்பாளராக திரு நிதிஷ்குமார் முன்னிறுத்தப்படுவதாக அம்மாநில துணை முதலமைச்சரும் பிஜேபி மூத்த தலைவர்களில் ஒருவரான திரு Samrat Choudhary கூறியுள்ளார்.

எமது செய்தியாளரிடம் இதனைத் தெரிவித்த அவர், பிஜேபி மற்றும் கூட்டணியில் இடம்பெற்றுள்ள இதர கட்சிகள் திரு நிதிஷ்குமார் மீது முழு நம்பிக்கை வைத்துள்ளதாக கூறினார்.

வாக்காளர் பட்டியல் திருத்தப் பணிகள் குறித்து எதிர்க்கட்சிகள் தவறான தகவலை மக்களிடையே பரப்பி வருவதாகவும் அவர் குற்றம் சாட்டினார்.

வளர்ச்சிக்கு மட்டுமே முக்கியத்துவம் கொடுத்து தேசிய ஜனநாயக கூட்டணி இந்த தேர்தலை எதிர்கொள்வதாகவும் திரு Samrat Choudhary தெரிவித்தார்.

>><<><><<

உத்தரப்பிரதேசத்தில் சட்டவிரோதமாக ஆயுதங்களை உற்பத்தி செய்த ஆலைக்கு காவல்துறையினர் சீல் வைத்தனர்.

மதுரா பகுதியில் செயல்பட்டு வந்த இந்த ஆலையில் தில்லி காவல்துறையினர் சோதனை நடத்திய போது ஏராளமான ஆயுதங்கள் பறிமுதல் செய்யப்பட்டதாக எமது செய்தியாளர் தெரிவிக்கிறார்.

>><<><><<

இமாச்சலப்பிரதேசத்தின் *Bilaspur* மாவட்டத்தில் இன்று அதிகாலை பெய்த பெருமழை காரணமாக நிலச்சரிவு ஏற்பட்டது.

இதன்காரணமாக *Gurahān* கிராமம் வெகுவாக பாதிக்கப்பட்டுள்ளதாக எமது செய்தியாளர் தெரிவிக்கிறார்.

சில வாகனங்கள் மண்ணில் புதைந்ததாகவும் அவர் மேலும் கூறுகிறார்.

பாதிக்கப்பட்ட பகுதிகளில் மீட்புப் பணிகள் மேற்கொள்ளப்பட்டு வருவதாக அம்மாநில அரசு தெரிவிக்கிறது.

>><<><><<

சரக்கு மற்றும் சேவை வரி சீர்திருத்தங்கள் மூலம் அனைத்துத் தரப்பினரும் பயன்பெறுவார்கள் என்று பொருளாதார நிபுணர்கள் தெரிவித்துள்ளனர்.

குறிப்பாக மாணவர்கள் பயன்படுத்தும் ஸ்டேஷனரி பொருட்களுக்கு வரி விலக்கு அளிக்கப்பட்டு இருப்பது வரவேற்கத்தக்கது என்று சென்னையை சேர்ந்த பொருளாதார நிபுணர் திரு ராஜேஷ் கிருஷ்ணமூர்த்தி எமது செய்தியாளரிடம் தெரிவித்தார்.

(சவுண்ட் பைட் - ராஜேஷ் கிருஷ்ணமூர்த்தி - 77 செகண்ட்ஸ்)

>><<><><<

நேபாள இடைக்கால அரசின் பிரதமராக அந்நாட்டின் முன்னாள் தலைமை நீதிபதி திருமதி *Sushila Karki* பதவியேற்றதை அடுத்து அங்கு இயல்பு நிலை திரும்பி வருகிறது.

காட்மண்டு உட்பட பல்வேறு பகுதிகளில் ஊரடங்கு விலக்கி கொள்ளப்பட்டுள்ளது.

இருப்பினும் பாதுகாப்பு பலப்படுத்தப்பட்டு கண்காணிப்பு நடவடிக்கைகள் தீவிரப்படுத்தப்பட்டு உள்ளதாக எமது செய்தியாளர் தெரிவிக்கிறார்.

>><<><><<

ரஷ்யாவில் இன்று நிலநடுக்கம் ஏற்பட்டது. அது ரிக்டர் அளவில் நான்கு புள்ளி நான்காக பதிவானது.

இதனையடுத்து *Kamchatka* மாகாணத்திற்கு சுனாமி எச்சரிக்கை விடுக்கப்பட்டது.

>><<><><<

ஆப்கானிஸ்தானில் நிலநடுக்கத்தால் பாதிக்கப்பட்ட பகுதிகளில் நிவாரணப் பணிகளை மேற்கொள்வதற்காக ஐக்கிய அரபு எமிரேட் சார்பில் 2 ஆயிரத்து 500 டன் நிவாரணப் பொருட்கள் வழங்கப்படவுள்ளன.

உணவுப்பொருட்கள், தற்காலிக குடில்களை அமைப்பதற்கான பொருட்கள் மற்றும் மருத்துவ உபகரணங்கள் இதில் அடங்கும் என்று தெரிவிக்கப்பட்டுள்ளது.

>><<><><<

## விளையாட்டுச் செய்திகள்

உலக கோப்பை துப்பாக்கிச் சுடும் போட்டியில் இந்தியாவின் *Esha Singh* தங்கப்பதக்கம் வென்றார்.

சீனாவின் *Ningbo*-வில் நடைபெற்று வரும் இப்போட்டியின் மகளிர் 10 மீட்டர் பிரிவில் அவர் இப்பதக்கத்தை கைப்பற்றினார்.

-----

உலக தடகள சாம்பியன் போட்டி, ஜப்பானில் இன்று தொடங்கியது.

*Tokyo*-வில் வரும் 18ஆம் தேதி வரை நடைபெறவுள்ள இப்போட்டியில், இந்தியாவின் சார்பில் நீரஜ் சோப்ரா தலைமையிலான 19 பேர் கொண்ட அணி பங்கேற்றுள்ளது.

-----

ஹாங்காங் ஓப்பன் பேட்மிண்டன் போட்டியில் இந்தியாவின் சாத்விக் சாய்ராஜ் – சிராக் ஷெட்டி இணை இறுதியாட்டத்திற்கு முன்னேறியுள்ளது.

ஆடவர் இரட்டையர் பிரிவு அரையிறுதி ஆட்டத்தில் இந்த இணை, 21-17, 21-15 என்ற செட்கணக்கில் சீன தைபேயின் *Chen Cheng Kuan – Lin Bang Wei* இணையை வென்றது.

-----

உலக சீனியர் பேட்மிண்டன் போட்டியில், இந்தியாவின் லிங்கேஸ்வர ராவ் – *Suzanne Venglet* இணை இறுதியாட்டத்திற்கு முன்னேறியுள்ளது.

தாய்லாந்தில் நடைபெற்று வரும் இப்போட்டியின் கலப்பு இரட்டையர் பிரிவில் இந்த இணை, 21-10, 21-17 என்ற செட்கணக்கில் சீன தைபேயின் *Hsiu Yen Kuo – Su Jung Li* இணையை வென்றது.

-----

ஸ்விட்சர்லாந்துக்கு எதிரான டேவிஸ் கோப்பை டென்னிஸ் போட்டியில் இந்தியா 2-0 என்ற ஆட்டக்கணக்கில் முன்னிலை பெற்றுள்ளது.

நேற்று நடைபெற்ற இரண்டு ஒற்றையர் பிரிவு ஆட்டங்களிலும் இந்தியா வெற்றி பெற்றது.

-----

எகிப்து ஓபன் ஸ்குவாஷ் போட்டியில் இந்தியாவின் *Abhay Singh* இரண்டாவது சுற்றுக்கு முன்னேறியுள்ளார்.

ஆடவர் ஒற்றையர் பிரிவு முதல் சுற்று ஆட்டத்தில் அவர் 12-10, 11-9, 11-3 என்ற செட்கணக்கில் பிரான்சின் *Gregoire Marche* -ஐ வென்றார்.

-----

உஸ்பெகிஸ்தானில் நடைபெற்று வரும் *Grand Swiss* செஸ் போட்டியின் எட்டாவது சுற்று முடிவில் இந்தியாவின் *Nihal Sarin* தொடர்ந்து முதலிடத்தில் நீடிக்கிறார்.

-----  
ஆசிய கோப்பை மகளிர் ஹாக்கி போட்டியில் இந்தியா இன்று ஜப்பானை எதிர்கொள்கிறது.

சீனாவின் Hang Gongsu-வில் இப்போட்டி பிற்பகல் மணி 2.15-க்கு தொடங்குகிறது.

-----  
சீனாவில் இன்று தொடங்கிய 18 வயதிற்குட்பட்டோருக்கான ஆசிய ரக்பி சாம்பியன் போட்டியின் இந்தியா ஆடவர் பிரிவில் கத்தாரையும், மகளிர் பிரிவில் உஸ்பெகிஸ்தானையும் வென்றது.

>> End of News <<